

**TEZAU LITURGIC**  
**26 NOIEMBRIE**

**EGKOMIA**  
**SF. CUVIOS**  
**STELIAN**  
**DIN**  
**PAFLAGONIA**



**ATENA, 2020**



# 26 ΝΟΕΜΒΡΙΟΥ ΤΟΥ ΟΣΙΟΥ ΚΑΙ ΘΕΟΦΟΡΟΥ ΠΑΤΡΟΣ ΗΜΩΝ ΣΤΥΛΙΑΝΟΥ ΕΓΚΩΜΙΑ

## ΣΤΑΣΙΣ Α΄.

*Ήχος πλ. α΄. Ἡ ζωὴ ἐν τάφῳ*

Μακαρίζομέν σε καθορῶντες νεκρόν, ὡσπερ ζῶντα ἐν τῇ θείᾳ εἰκόνι σου, ἐξ ἧς βρῦει τῶν θαυμάτων ἡ πληθύς.

Δός μοι τῷ σῷ δούλῳ, τῶν χαρίτων τῶν σῶν, τὰς ψεκάδας, ὅπως ἄσω τὰ θαύματα, κατ' ἀξίαν ἃ ἐποίησας, καὶ ποιεῖς Στυλιανέ.

Ἐξοδίους ὕμνους, εὐφροσύνη ψυχῆς καὶ καρδίας Θεοφόρε ἐπάδομεν, καὶ δοξάζομεν τὰ θαύματα πιστῶς.

Ἔλαβέ σε μάκαρ, ἐν σκηναῖς ὁ Χριστός, κατοικεῖν ἐν οὐρανῷ σὺν Ἀγγέλοις τε, καὶ Ἁγίοις εὐφραινόμενον αἰεὶ.

Ἐν τοῖς πανολβίοις, νῦν θαλάμοις σκηνῶν, οὐρανίων βασιλείας μακάριε, συνευφραίνῃ τῶν Ὁσίων τοῖς χοροῖς.

Τοὺς προσερχομένους, τῷ σεπτῷ σου ναῷ, ταῖς εὐχαῖς σου πρὸς Θεὸν Στυλιανὲ ἔνδοξε, σκέπε, φρούρει ἐκ παντοίων πειρασμῶν.

Ῥῦσαι σαῖς εὐχαῖς, τοὺς προστρέχοντας τῇ σῇ πανηγύρει, καὶ παρὰ τῆς θείας εἰκόνος σου, αἰτουμένους τὰ ἰάματα πιστῶς.

Σῶσον ἱεραῖς, καὶ ἐλέησόν σε μεσιτεῖαις, τὸν πιστὸν λαὸν τὸν προστρέχοντα, τῇ σῇ πανηγύρει τῇ σεπτῇ.

Τεῖχος βοηθόν, καταφύγιον καὶ προστασίαν, πάντες οἱ γονεῖς σε ἔχουσι, καὶ ἐν σοὶ προστρέχουσιν ἐν θλίψεσι δεινῶν.

Φάνηθι κάμοι, ταχινὸς Στυλιανὲ προστάτης, καὶ κακῶν παντοίων μ' ἐλευθέρωσον, ψυχοφθόρων καὶ δολίων τῶν χειρῶν.

Ὑμνον τὸν ἐμόν, Θεοφόρε δέχου ἐτησίως, τοῦ ἁμαρτωλοῦ πάντων τε πιστῶν, προστρεχόντων τῷ ναῷ σου τῷ σεπτῷ.

Ὅπως τῶν παθῶν, ἀπολαύσομεν ἐλευθερίαν, τῇ εἰκόνι τῇ σεπτῇ σου προστρέχομεν, παμμακάριστε θεόφρον οἱ πιστοί.

Πᾶσιν εὐμενῶς, ἔξαπόστειλον Στυλιανὲ θεόφρον, τὰς αἰτήσεις τῶν σῶν δούλων γεραίρουσι, τὴν πανέορτόν σου μνήμην καὶ σεπτὴν.

*Δόξα.*

Σὲ Τριάς Ἁγνή, καὶ ὑπέρθεε δοξολογοῦμεν, ῥῦσαι ταῖς πρεσβείαις Στυλιανοῦ, τοὺς πιστεύοντας εἰς σὲ πανευσεβῶς.

*Καὶ νῦν.*

Πάνσεμνε Θεόν, ἡ κυήσασα Παρθενομήτωρ, ὑπὲρ τῶν σῶν δούλων ἰκέτευε, σὲ τιμώντων καὶ ὄν ἔτεκες Υἱόν.

**ΣΤΑΣΙΣ Β·.**  
**ΑΕΙΟΝ ΕΣΤΙ.**

Ἄξιόν ἐστι, μακαρίζειν σε τὸν Θεοφόρον, Παφλαγὸνα θεῖον Στυλιανόν καὶ τῶν παιδῶν ἀντιλήπτορα θερμόν.

Δεῦτε νῦν πιστοί, προσενέγκομεν τῷ Θεοφόρῳ, ὕμνους καὶ ᾠδὰς νῦν χρεωστικῶς, τῷ πρεσβεύοντι Κυρίῳ δι' ἡμᾶς.

Ἐπνωσας ποτέ· ὕπνος γὰρ ὁ θάνατος Ὀσίων, ἀλλὰ καὶ τὸ σὸν ὄμμα ἀνύστακτον, ἔχων περιέπεις σοὺς τοὺς ὕμνητάς.

Ὅσιε Χριστοῦ, Στυλιανὲ μακάριε μὴ παύσης, ὑπὲρ τῶν  
σῶν δούλων δεόμενος, τοὺς τιμῶντάς σου πιστῶς τὴν  
ἐορτὴν.

Ἄνωθεν πληθὺς, τῶν Ὄσιων συνδραμοῦσα πᾶσα δόξη,  
ἐν τιμῇ παρέλαβον σὲ τὸν θεόφρονα, ὡς ἠγαπημένον  
φίλον τοῦ Χριστοῦ.

Χαίρουσι βροτῶν, τὰ συστήματα καὶ τῶν Ἀγγέλων, ἐν  
τῇ σῇ πανηγύρει θεόφρονα, καὶ δοξάζουσι Δεσπότην  
τὸν Χριστόν.

Αἴτησαι ἡμῖν, ἐκ Θεοῦ τὴν ἄφεσιν παισμάτων, τοῖς  
μετ' εὐλαβείας κηδεύουσί σου εἰκόνα, καὶ  
πανηγυρίζουσιν ἐν γῆ.

Χαίρουσι τὰ στίφη, τῶν Ἀγγέλων σοφέ, καὶ Ἁγίων καὶ  
Μαρτύρων δικαίων τε, συνοικοῦντά σε, νῦν ἔχοντας  
αὐτοῖς.

Ψάλλομεν ἐν πίστει, ἀσιγήτοις φωναῖς, καὶ ταχέως τὰς  
αἰτήσεις λαμβάνομεν· τῶν θαυμάτων γὰρ ὑπάρχεις ἡ  
πηγή.

*Δόξα.*

Ἄναρχε Θεέ, Πάτερ Λόγε καὶ τὸ Θεῖον Πνεῦμα, θείαις  
ἱκεσίαις τοῦ μάκαρος, σῶσον πάντας τοὺς  
πιστεύοντας εἰς σέ.

*Καὶ νῦν.*

Ἄξιόν ἐστι, μεγαλύνειν σε τὴν Θεοτόκον, τὴν τιμιωτέραν τῶν Χερουβίμ, καὶ ἐνδοξοτέραν τῶν Σεραφίμ.

### **ΣΤΑΣΙΣ Γ·.**

*Ἦχος γ. Αἰ γενεαὶ πᾶσαι*

Αἰ γενεαὶ πᾶσαι, μακαρίζομέν σε, Στυλιανὸν τὸν θεῖον.

Πῶς οὖν ἀνυμνήσω, Στυλιανὸν τὸν θεῖον, ὃν Ἄγγελοι ὕμνοῦσι;

Φίλος ὢν Κυρίου, φύλαττε καὶ σκέπε, ἡμᾶς τοὺς σὲ τιμῶντας.

Χάριν σοι τρισμάκαρ, καγὼ ἐσώθην ὅλος, ἐκ τῶν πυλῶν τοῦ Ἄδου.

Ψάλλω οὖν προθύμως, τὰς εὐχαριστηρίους, ᾠδὰς σοι θεοφόρε.

ᾠφθης θερμὸς ρύστης, ἐμοῦ ἐκ πάσης βλάβης, σώματος καὶ ψυχῆς τε.

Διὸ πάντες τιμῶμεν, ἐν ὕμνοις ἐν Κυρίῳ, σὲ Στυλιανὲ θεόφρον.

Πανεύσημος ἡμέρα, ἐνδόξως ἐορτάζει, σοῦ ὅσιε τὴν μνήμην.

Στυλιανὲ παμμάκαρ, περισφῶζε καὶ φρούρει, ἡμᾶς τοὺς σὲ τιμῶντας.

Διάσφῶζε κινδύνων, τὰ νεογνὰ παιδιά, Στυλιανὲ θεόφρον.

Εἰς τὴν σεπτὴν σου εἰκόνα, προσπίπτομεν βοῶντες, πᾶσαν κακίαν λῦσον.

Τοὺς ἐκτελοῦντας Πάτερ, τὴν σὴν ἁγίαν μνήμην, διάσφῶζε κινδύνων.

Γῆ σε οὐ κατέχει, ἀλλὰ πόλος θεῖε, Στυλιανὲ τρισμάκαρ.

Νέμεις τὰς ἰάσεις, παντοδαπαῖσι νόσοις, Στυλιανὲ θεόφρον.

Ἀπὸ τῶν πολλῶν μου, ἁμαρτιῶν προστρέχω, τῆ σκέπη σου τῆ θεία.

Πάντας τοὺς σὲ τιμῶντας, διάσφῶζε κινδύνων καὶ πάσης ἐπηρείας.

Ἀγάλλου εἰς αἰῶνας, σὺν τοῖς χοροῖς Ὁσίων, Ὅσιε  
Χριστοῦ θεράπων.

Μεσίτης τε καὶ πρέσβυς, καὶ πρὸς τὸν Θεὸν τῶν ὅλων,  
γενοῦ τοῖς σὲ τιμῶσι.

Περίσῳζε ἐκ πάντων, τῶν ἐναντίων μάκαρ, τὴν σὲ  
τιμῶσαν πόλιν.

Τῶν καταξιωθέντων, ἐν γῆ σε λειτουργῆσαι, Πάτερ μὴ  
ἐπιλάθου.

*Δόξα.*

Τρισήλιε Θεέ μου, διὰ τοῦ σοῦ Ὁσίου, δός μοι  
πταισμάτων λύσιν.

*Καὶ νῦν.*

Παρθένε Θεοτόκε, πρεσβεύουσα μὴ παύση, ὑπὲρ  
εἰρήνης κόσμου.

